

13 ta' Novembru, 1951.

Inballef :

L-Onor. Dr. W. Harding, B.Litt., LL.D.  
John Falzon ne. et. versus Frank Ellul Sullivan ne. (\*)

**Noleġġ — Klawnsola tal-“Minimum Freight” —  
Interpretazzjoni — Provi Kontra l-Miktub.**

*Kil-kaz: prezenti l-Qorti nterpretat il-klawnsola li kienet inserita fil-kuntratt tan-noleġġ bil-kliem “Charterers guaranteeing a minimum freight of £4000”. Gie ritenut illi dik il-klawnsola ma kellha tigi nterpretata fis-sens li l-£4000 kellhom jithallsu fi kwantitwa ta', indipendentement min-numru ta' rjus li tghabbew, imma kellha tigi nterpretata in konkordanza mal-klawnsola relativa għall-“cargo”, li kienet tghid “minimum 600 heads cattle” fis-sens, oġġ, illi jekk il-kaptan ma setax, jew ma riedx, jirċievi n-numru kollu ta' 600 ras, u dawn kienu lesti għat-tagħbiya, allura kellu jithallas in-nol korrispondenti għan-numru ta' rjus li effettivament tghabbew skond ir-rati mistiekma, indipendentement mill-piż li kellhom daww il-bhejjem li gew effettivament trasportati.*

*Hu prinċipju indubitat li jekk tista' tkun ammessa konvenzjoni verbali, intervenuta precedentement għall-kitha, meta tkun inċidental u aċċessorji biss, ebla konvenzjoni verbali ma hija ammissibili meta tkun inkonċijabli mal-miktub.*

Il-Qorti, — Rat l-att ta' citazzjoni li fih l-atturi ppremet-tew li per mezz ta' kuntratt ta' nolegġ, firmat fl-4 ta' Novembru 1946 (dok. A), id-ditta konvenuta innoleġġjat il-vapur S.S. Virtù l'hom, biex jiġi trasportat "live catt'e" minn Port Sudan għal Malta, bin-nol ta' £7 kull ras f.i.o. għall-ewwel 500 ras, u ta' £5 kull ras f.i.o. oltre l-ewwel 500 ras, u bil-kondizzjoni illi l-"minimum freight" ma kellux ikun anqas minn £4000; illi għalhekk id-ditta konvenuta implicitament assumiet l-obligu li tghabb' minimum ta' 600 ras; illi huma nomine kellhom preparati fuq il-bankina f'Port Sudan 600 ras biex jiġu mgħobbija fuq l-imsemmi S.S. Virtù biex jiġu trasportati Malta; illi l-imsemmi vapur, kuntrarjament għal dak li ġie stipulat fil-kuntratt ta' nolegġ fuq imsemmi, għabba biss 483 ras, u rrifjuta li jgħabbi l-kompliment, eġoè 117-il ras, li għalhekk ġew imħoll ja fuq il-bankina; illi meta l-S.S. Virtù wasal Malta, id-ditta konvenuta rrifjutat li tikkonsenja lilhom nomine l-483 ras fuq imsemmija, jekk huma nomine ma jhall-sux l-ammont kollu tal-"minimum freight", eġoè £4,000, u għalhekk huma stess nomine kellhom ihallsu taht protesta lid-ditta konvenuta s-somma fuq imsemmija ta' £4,000 (dok. B); u illi, mi għabba dawn ic-cirkustanzi, huma nomine ġew hallsu s-somma ta' £619 bhala nol ta' 117-il ras li fil-fatt ma ġewx trasportati htija tad-ditta konvenuta, u għalhekk mingħajr kawża; u talbu li, premissi d-d'kjarazzjonijiet necessarji, sen-jatament dik li d-ditta konvenuta rrendiet ruhha inadempjen-ti fil-kuntratt tan-noleġġ ta' l-4 ta' Novembru 1946, relativament għal 117-il ras fuq imsemmija, u mogħtija l-provvedi-menti opportuni, il-konvenut nomine jiġi kundannat jirresti-twixxi lura lilhom nomine s-somma ta' £619 in rifużjoni tan-nol ta' l-imsemmija 117-il ras "live cattle" li ma ġewx trasportati, u li għalhekk ġiet imħallsa mingħajr kawża; salva kwalunkwe azzjoni oħra kompetenti lilhom nomine għad-danni li huma sofrew minfhabba l-inadempjenza fuq imsemmija tal-konvenut. Bl-ispejjeż, kompriżi dawk tal-protest tat-8 ta' Jannar 1947, u bl-imghax kummerċjali kontra l-konvenut in-terpellat għas-subizzjoni;

*Omissis;*

**Ikkunsidrat:**

Illi l-kontendenti, fil-kors tat-trattazzjoni tal-kawża, is-sottomettew l-espedjenza li jiġi deċiż, qabel xejn, pont tal-liġi dwar l-interpretazzjoni ta' klicom "Charterers, however, guaranteeing a minimum freight of £4,000", kontenuti fil-kuntratt tan-noleġġ fol. 5 ta' l-inkartament;

Id-divarju bejn il-kontendenti huwa dak indikat fin-nota ta' l-istess kontendenti fol. 41. Il-konvenut nomine jsostni li dik il-klawsola għandha tiġi interpretata fis-sens illi l-ammont ta' £4.000 huwa dovut fi kwalunkwe każ, indipendentement minn numru ta' rjus li tghabbew; u dan għar-raġuni li l-piż approssimativ ta' kull ras ma ġiex fissat. L-atturi nomine, iweċċe, isostnu li l-klawsola tal-"minimum freight" għandha tiġi interpretata in konkordanza mal-klawsola relativa għall-"cargo", li tgh' d "minimum 600 heads cattle", fis-sens, oġjoè, illi jekk jirriżulta illi l-vapur ma setax, jew ma riedx jirċievi n-numru kollu ta' 600 ras, u dawk kienu lesti għat-tagħbija, allura għandu jitballas biss in-nol korrispondenti għan-numru ta' rjus li effettivament tghabbew skoud ir-rati miftehma;

Illi verament id-divarju għandu jkun amplifikat, fis-sens li l-konvenut nomine, apparti li jgħid li l-"minimum freight" hu dovut fi kwalunkwe każ, qiegħed uko' l isostni illi (a) il-klawsola tat-tagħbija ta' 600 ras ġiet virtwalment osservata, għallix, peress li, kif igħid il-konvenut nomine, l-atturi kienu assigurawh li l-piż approssimativ ta' kull ras kellu jkun ta' 250 kilò, mentri fil-fatt kien ta' 365 kilò, għalhekk it-tagħbija ta' 483 ras kienet fil-fatt, bil-kalkolu ta' 250 kilò r-ras, ekwivalenti għal 708 rjus, u (b) li l-kaptan invita lill-atturi nomine liex jgħabbu aktar fit-"tween decks" nri. 2 u 3 u fil-"fore ends", iżda l-atturi rrifjutaw u riedu spazju aktar fuq il-gwarta — baġa li, kif igħid il-konvenut nomine, għal vjaġġ mis-Sudan għal Malta fuq vapur simili kienet tkun ta' dannu u perikolu għan-nav'gazzjoni;

Illi fin-nota tagħhom fuq imsemmija, fol. 41, il-partijiet iddikjaraw li l-provi li għandhom att'neuzza ma' dan il-pont tal-liġi huma ożawriti;

Illi fuq il-pont (a), minn dawn il-provi l-Qorti ma hijiex ta' felhma li kien hemm xi kondizzjoni vinkolanti dwar il-piż tal-barrin, u hu oert li, anki jekk xi diskors sar, dan kien qabel

l-iskrittura fol. 5. Intant xejn dwar daqshekk ma hemm bil-miktub; anzi hemm il-kliem "Cargo sixhundred heads cattle", bla ebda kwalifika jew agguanta ta' xejn. Hu principju, mhux revokat in dubju, ili jekk tista' tkun ammissibili konvenzjoni verbali precedentement intervenuta, "meta tkun incidentali u accessorja biss", ebda konvenzjoni verbali ma hija ammissibili meta tkun inkonciljabili mal-miktub (Appell "Muscat vs. Freni", 13. 1. 1917), u fil-każ prezenti konvenzjoni simili ta' l-indikazzjoni tal-piż, pretiża mill-konvenut nomine bhala kondizzjoni vinkolant: u li taffetta u-negozju sostanzjalment, hija inkonciljabili mal-miktub, li jghid "specificatament" in-numru ta' rjus bla ma jseminni l-piż, mentri l-konvenut nomine, kif jidher mill-eċċezzjonijiet tiegħu, b'din il-konvenzjoni verbali, minnu pretiża, irid jasal sal-pont li jbidel in-numru tarjus indikat fil-kuntratt, b'mod, iġħid, li dan in-numru għandu jiġi kalkulatur mhux in-relazzjoni għar-rjus effettivament karikati, imma in-relazzjoni għan-numru ta' rjus li aritmetikament kien jirrizulta, kieku l-483 barrin karikati kienu, min-flok tal-piż ta' 365 kilò, ras għal ras, tal-piż approssimativ ta' 250 kilò l-wiehed. Difatti, fin-nota ta' l-eċċezzjonijiet fol. 9 tergo, il-konvenut nomine b'dan il-kalkolu tiegħu jrid jasal li jghid li n-numru ta' barrin karikati jiġi verament, meta jitqies il-piż tagħhom, mhux ta' 483 ras, imma ta' 708 rjus. Hu ċar li din il-konvenzjoni verbali, kieku anki giet pruvata, kienet tkun inkonciljabili ma' l-iskritt u sovversiva tiegħu — haġa li ma tistax tiġi ammessa;

Ili fuq il-pont l-iehor, oġġo l-pont (b), li l-kaptan ried jgħabbi aktar irjus, sejjer jingħad il quddiem;

Ikkunsidrat;

Issa deher mill-provi, u, del resto, hu ovvju, illi l-kalkolu ta' £4,000 bhala "minimum freight" sar b'dan il-mod. Bil-kawsola dwar il-"cargo" l-atturi nomine obligaw ruħhom li jgħabbu almeno 600 ras. Bir-rati indikati taht "Freight", innol jiġi £4,000, oġġo fuq l-ewwel 500 ras, bis-£7 r-ras, £3,500. u £500 oħra fuq il-100 ras l-oħra bil-£5 ir-ras, biex jiġi b'hekk it-total ta' 600 ras. B'hekk il-konvenut nomine kkawtela ruħu għall-każ li l-atturi nomine ma jirnexxilhomx jipprezentaw għall-karikazzjoni 600 ras — f'lema każ huma kienu l-istess ikollhom iħallsu l-"minimum freight" ta' £4,000. Minn naħa

L-oġru, però, il-konvenut nomine kien qed jobliga ruħu li jgħabbi almenu 600 ras, jekk kunu prezentati mill-attur nomine; għaliex diversament l-atturi kienu jkun qegħdin jobligaw ruħhom li jhallsu £4,000 nol, u intant jesponu ruħhom għar-riskju li ma jgħabbux, minhabba l-fatt tal-konvenut nomine, tant barrin kemm kopru n-nol. Il-konvenut nomine, fid-dikjarazzjoni t'egħu fol. 10, qal, u l-istess qal id-difensur tiegħu fie-dibattitu orali, illi l-patt tal-"minimum freight" sinifikat wiehed biss għandu, ċjoè, illi n-nol ikun mirbuħ irr-spettivament mill-kwantità mgħobbija. Dan hu veru biss fis-sens illi l-"minimum freight" ikun "earned" l-istess kwante volte l-attur, nomine, għal fatt imputabili lilhom jew għal fatt li għalih għandhom jirrispondu, ma pprezentawx għat-tagħbija aktar irjus, fil-limiti ta' 600 ras, milli l-konvenut nomine ried u seta' jgħabbi, imma ma jistax ikun veru anki fil-każ li fih l-attur, nomine riedu jgħabbu aktar b'leż jilhqg jew jersqu aktar leju il-minimum ta' 600 ras, u l-konvenut nomine irrifjuta li jirċievi aktar. F'dan il-każ in-nol għandu jkun dak tar-rjus effettivament mgħobbija bir-rata miftelma. L-interpretazzjoni sostnuta mill-konvenut nomine hi kontra kull regola ta' interpretazzjoni, għaliex qiegħda tikkonsidra l-patt ta' "minimum freight" iżolatament, minflok li tqiegħdu n korrelazzjoni mal-kontenut l-iehor tal-miktub, u senjatament mal-patt tal-minimum tal-"cargo", li hu patt strettament konness miegħu, tant strettament li, kif ġie rilevat, is-somma ta' £4,000 giet stabbilita b'kalkolu ta' 600 ras bir-rati konvenuti għannol;

Illi divers ikun il-każ jekk, jew l-atturi nomine ma kellhomx lest' għat-tagħbija aktar barrin milli ried jew seta' jiehfu l-kaptan, jew jekk, bla motiv ġust, huma ma riedux ikompli jgħabbu aktar; din t-tieni alternativa tiegħu għat-tieni pont imsemmi mill-konvenut kif fuq ingħad, illi ċjoè l-kaptan ried jgħabbi aktar fit-"tween decks" u fil-"fore ends", iżda l-atturi nomine riedu aktar spazju fuq il-gverta. Hu ċar li dan hu pont tekniku li jeħt eg' indaġini teknika. Għandu jiġi intant rilevat illi l-espert nawtiku nominat fil-kawża fl-ismijiet inversi, li qiegħda tiġi trattata kontestwalment ma' d'n, ma għandu ebda inkariku relativ' għal din il-kawża, u kwindi hemm lok, minbarra għad-deċiżjoni fuq il-pont tal-ġi, għall-

provvediment infraskritt, sabiex tista' tiġi amplifikata 'l quddiem dik id-deċizzjoni;

Għal dawn ir-ragun jiet;

Din il-Qorti tiddikjara u tiddeċidi illi l-klawsola fuq imsemmija tal-''minimum freight'' għandha tiġi nterpretata fis-sens illi, jekk il-bastiment ried u seta' jirċievi t-tagħbija ta' 600 ras, u l-atturi nomine ma kienux pronti jagħmlu l-karikazzjoni ta' tant, allura, oġo non ostanti, l-atturi kienu jkunu tenuti jhallsu l-istess in-nol minimu ta' £4,000; iżda jekk il-bastiment ma riedx jew ma setax jgħabbi aktar irjus milli, minbarra l-483 fil-fatt kar kati, l-atturi kelihom pronti għall-karikazzjoni, sa jew fil-limiti ta' 600 ras, allura għandu jit-hallas biss in-nol korrispondenti għar-rjus effettivament karikati bir-rati indikati fil-iskrittura tan-nolegg fol. 5;

L-ispejjeż ta' din id-dikjarazzjoni jibqgħu riżervati in vista tal-provvediment li ġej;

U sabiex il-Qorti tista' tara jekk il-konvenut riedx jew setax jgħabbi aktar, u jekk l-atturi nomine rrifjutawx li jgħabbu aktar bla motiv ġust, testendi l-inkariku mogħti lill-espert nawtiku fil-kawża l-oħra, li qiegħda tiġi trattata kontestwalment, fis-sens li dan għandu jirrelata anki dwar l-aspett tekniku tal-pont imsemmi mill-konvenut nomine, illi oġo l-kaptan avża lill-atturi nomine li kien hemm spazju iżjed fit-'tween decks' u fil-'fore ends', iżda l-atturi riedu spazju iżjed fuq il-gverta, mentri dan (kif iġhid il-konvenut nomine) kien ikun ta' dannu u ta' perikolu, u jirrelata, kif assistit min Dr. Ganado, jekk kienx hemm dan l-ispace offert mill-kaptan, u jekk, u kemm, barrin aktar setgħu jitgħabbew f'dak l-ispace; u wkoll jekk kienx hemm spazju aktar fuq il-gverta, u jekk, u kemm, aktar barrin setgħu jitgħabbew fuq il-gverta, bla hsera u bla perikolu; u jirriveva kull ċirkustanza oħra teknika li tista' tillumina lill-Qorti fil-konsiderazzjoni ta' l-incident. L-ispejjeż ta' dan il-provvediment jibqgħu wkoll riżervati, u l-kondizzjonijiet tal-provvediment jibqgħu dawk indikati fid-digriet fol. 12 fil-kawża l-oħra;

Il-kawża tibqa' rinvijata għall-udjenza tat-8 ta' Jannar 1952, għar-relazzjoni fuq l-inkariki kolla taż-żewġ kawżi.